

Lestejtu kollox biex tmorru jum fil-kampanja. Izda ghamlet ix-xita u kellkom tibqghu d-dar. X'ghamiltu minflok?

Sebah jum ġdid jekk kont tista' tghid sebah, ghax is-sema donnu ma riedx jinza' l-libsa sewdinija tal-lejl; minflok beda jaghsarha minn hafna ilma li kellha bejn il-qatghat, fil-kfief u taht l-ghenuq.

Kien is-Sibt u l-familja tieghi konna diġà lestejna mill-ġurnata ta' qabel biex immorru jum fil-kampanja. Izda kollox tar mar-rih ghax sebhet ġurnata kerha u kien jaqbel li toqghod ġewwa għall-kenn u s-shana. Ghalhekk wara li hadt il-kolazzjon tajt daqqa t'id lil ommi biex nippreparaw il-borma. Ix-xoghol ta' l-iskola kien lest mill-ġurnata ta' qabel u ghalhekk ghamilt biss ftit studju.

X'hin konna nieklu l-ikla ta' nofsinhar ċempel it-telefon u mort naqbd. Kienet il-kuġina biex tghidli li x'hin ix-xita tkun majniet hi kienet se tiġi s'ghandi. Jien tlajt is-seba' sema bil-ferh ghax kont xbajt imsakkra ġewwa d-dar ma nafx x'se naqbad naghmel.

Malli waslet il-kuġina tlaqna niġru daqs ghafrid ghal ġol-kamra tieghi. Marija l-kuġina kienet ġabet loghba maghha biex noqoghdu nilaghbuha flimkien. F'daqqa wahda raghda hasditna minn ġewwa. F'tebqa' t'ghajn infethu bwieb is-sema. Jien mort nittawwal barra mit-tieqa. Ir-rahal kien qisu mejjet, barra ma kien

jidher hadd. Imbaghad inżilna isfel biex naraw ftit televixin. Imma ma tantx dommna naraw il-programm ghax mar id-dawl. Ghalhekk qbadna ktieb u qghadna naqrawh. Wara Marija kellha diffikultà fix-xoghol ta' l-iskola u ghalhekk jien fehmtilha.

Avolja ma morniex ġurnata fil-kampanja, xorta wahda kelli ġurnata sabiha mimlija daqs bajda bil-loghob u l-istudju li ghamilna jien u l-kuġina f'ġurnata ta' maltemp. Anzi nahseb li hadna aktar gost milli kieku morna fil-kampanja ghax hekk tghallimna xi kelma bl-Ingliż mill-qari li qrajna.
